



गणना विभाग
संज्ञा संकेत
लक्ष्मी लक्ष्मी : यक्ष लक्ष्मी

इ.प्रा.परिपत्र संख्या- ५२३

मिति: २०६६/१२/२०

श्री नेपाल राष्ट्र बैंक, बैंकिङ्ग कार्यालय लगायत सम्पूर्ण कार्यालयहरू तथा
इजाजतपत्र प्राप्त "क" वर्ग र राष्ट्रिय स्तरका "ख" वर्गका बैंक तथा वित्तीय संस्थाहरू ।

विषय : प्रतितपत्र बिना ड्राफ्ट/टि.टि.बाट गरिने आयातको भुक्तानी बारे ।

महाशय,

यस बैंकका इ.प्रा. परिपत्र संख्या: ३८५ र ३८६ बमोजिम भारत बाहेकका तेस्रो मुलुकहरूबाट ड्राफ्ट/टि.टि. मार्फत समेत मालसामान आयात गर्न सकिने विद्यमान व्यवस्थामा देहाय बमोजिम संशोधन गरिएकोले सोही बमोजिम गर्नु/गराउनु हुन विदेशी विनिमय (नियमित गर्ने) ऐन, २०१९ को दफा १२ ले दिएको अधिकार प्रयोग गरी यो परिपत्र जारी गरिएको छ ।

१. ड्राफ्ट/टि.टि.को माध्यमबाट एक पटकमा वढीमा अमेरिकी डलर ५०,०००/- बराबरसम्मको भुक्तानी गर्न सकिने हालको सीमालाई खारेज गरी एक पटकमा वढीमा अमेरिकी डलर २५,०००/- बराबरसम्म मात्र भुक्तानी गर्न पाइने व्यवस्था गरिएको छ ।
२. यस व्यवस्था अन्तरगत सम्बन्धित भन्सार कार्यालयको नाममा वि.वि.नि. फाराम जारी गर्दा आयात कर्ताले भुक्तानी पठाउने प्रयोजनको लागि पेश गरेको विल/विजक आदि कागजात समेत सम्बन्धित बैंक वित्तीय संस्थाले प्रमाणित गरी उक्त फारामसाथ संलग्न गर्नु पर्नेछ ।
३. यस व्यवस्था अन्तरगत एउटै वेनिफिसियरीले भुक्तानी पाउने गरी सात कार्य दिनको अन्तरालमा अमेरिकी डलर २५,०००/- बराबरभन्दा वढी हुने गरी यस्तो सुविधा प्रदान गर्न पाइनेछैन ।
४. यस सम्बन्धमा जारी गरिएका इ.प्रा.परिपत्र संख्या ३८५ को दफा ५ र परिपत्र संख्या ३८६ को दफा २ तथा परिपत्र संख्या ४८० र परिपत्र संख्या ४९३ खारेज गरिएको छ ।
५. प्रतितपत्र बिना ड्राफ्ट/टि.टि. बाट गरिने आयातको भुक्तानी सम्बन्धी अन्य व्यवस्थाहरू यथावत राखिएकोछ ।

भवदीय,

(भाष्करमणि ज्ञवाली)
कार्यकारी निर्देशक

बोधार्थ:-

१. गभर्नरको कार्यालय
२. डेपुटी गभर्नरको कार्यालय ।
३. श्री नेपाल सरकार, अर्थ मन्त्रालय, आ.का.वि. तथा नि.वि. महाशाखा, सिंहदरवार ।
४. श्री नेपाल सरकार, अर्थ मन्त्रालय, भन्सार विभाग, त्रिपुरेश्वर ।
५. बैंक तथा वित्तीय संस्था नियमन विभाग ।
६. बैंक सुपरिवेक्षण विभाग ।
७. आन्तरिक लेखा परिक्षण विभाग ।
८. सूचना प्रविधि विभाग :- यस विभागको वेबसाइटमा राखिदिनु हुन ।
९. नेपाल बैंकर्स एसोसिएशन, हेरिटेज प्लाजा, काठमाडौं ।
१०. श्री नेपाल उद्योग वाणिज्य महासंघ, वागमती च्याम्बर, टेकु ।